



محدث فتویٰ
ISLAMIC RESEARCH COUNCIL

السلام علیکم ورحمہ اللہ وبرکاتہ

مسواک کرنا

اجواب بعون الوهاب بشرط صحیحہ السؤال

و علیکم السلام ورحمہ اللہ وبرکاتہ!

الحمد للہ، والصلوة والسلام علی رسول اللہ، أما بعد!

کسی درخت کی شاخ کے ساتھ دانتوں اور مسوڑھوں پر جما ہوا میل کچیل اٹارنا اور بدلو کو ختم کرنا خصال فطرت میں شامل ہے۔

حدیث میں ہے کہ مسواک کرنا انبیائے کرام کی سنت رہی ہے۔ [1] سب سے پہلے ابراہیم علیہ السلام نے مسواک استعمال کی۔ ہمارے نبی صلی اللہ علیہ وسلم نے ارشاد فرمایا: "مسواک منہ کو صاف کرنے اور رب تعالیٰ کی رضا حاصل کرنے کا ذریعہ ہے۔" مسواک کی فضیلت و اہمیت کے بارے میں سو کے قریب احادیث ہیں جن سے ثابت ہوتا ہے کہ مسواک کرنا سنت مؤکدہ ہے اور بہت سے فوائد کا حامل عمل ہے ان میں سب سے بڑا اور اہم فائدہ منہ کی صفائی ہے اور رب تعالیٰ کی رضا کا حصول ہے۔

مسواک (مناسب یہ ہے کہ) قدرے نرم شاخ سے حاصل کی جائے جو پہلو یا زیتوں کی ہو یا کھجور کے گھچے کی شاخ ہو یا کوئی ایسی شاخ جو جونہ بہت زیادہ نرم ہو اور نہ اس قدر سخت ہو کہ منہ کو زخمی کر دے۔

مسواک کسی بھی وقت کی جاسکتی ہے۔ روزے دار شخص دن میں کسی بھی وقت مسواک کر سکتا ہے۔ وضو کے وقت مسواک کرنے کی زیادہ تاکید ہے رسول اللہ صلی اللہ علیہ وسلم نے فرمایا:

"لَوْلَا أَنِّي عَلَى لَأَمْرٍ تَمَّ بِالسَّوَاكِ حَتَّى يَكُونَ وَضُوًّا"

"میری امت پر مشکل نہ ہوتا تو میں انھیں حکم دیتا کہ وہ ہر وضو کے ساتھ مسواک کیا کریں۔" [2]

اس حدیث میں ہر وضو کے ساتھ مسواک کرنا مستحب قرار دیا گیا ہے۔ مسواک کلی کرنے کے وقت استعمال کی جائے کیونکہ اس سے منہ کی خوب صفائی ہوجاتی ہے۔

فرض یا نفل نماز کے وقت بھی مسواک کرنے کی بہت تاکید آئی ہے کیونکہ ہمیں حکم دیا گیا ہے کہ اللہ تعالیٰ کے تقرب کے وقت کامل طور پر طہارت و نظافت حاصل کریں تاکہ عبادت کے شرف و عظمت کا خوب اظہار ہو۔

رات یا دن کے کسی حصے میں نیند سے بیدار ہوتے وقت بھی مسواک کرنے کی بہت تاکید آئی ہے چنانچہ ایک روایت میں ہے:

"كَانَ النَّبِيُّ - صَلَّى اللَّهُ عَلَيْهِ وَسَلَّمَ - يُؤَقِّمُ بَيْنَ الْغَلِيِّ يَغْتُضِلُ فَاهُ بِالسَّوَاكِ"

"نبی کریم صلی اللہ علیہ وسلم جب رات کو اٹھتے تو مسواک کیا کرتے تھے۔" [3]

اس کی وجہ یہ ہے کہ نیند کے دوران معدہ کے بخارات اٹھنے کی وجہ سے منہ کی بو تبدیل ہو کر (نا پسندیدہ) ہوجاتی ہے تو ایسی صورت میں مسواک کے استعمال سے مکر وہ اثرات زائل ہوجاتے ہیں۔ اور منہ صاف ستھرا ہوجاتا ہے

اگر کسی چیز کے کھانے پینے سے منہ کی بو صحیح نہ رہے تو اس وقت بھی مسواک استعمال کی جائے۔ قرآن مجید کی تلاوت کا ارادہ ہو تو پہلے مسواک کر لینی چاہیے تاکہ کلام اللہ کی تلاوت کے وقت منہ پاک صاف ہو۔

مسواک کرنے کا طریقہ یہ ہے کہ مسواک بائیں ہاتھ میں پکڑی جائے۔ [4] اور اسے دانتوں اور مسوڑھوں پر اس طرح پھیرا جائے کہ منہ کی دائیں جانب سے شروع کرے اور مسواک کرتا ہوا بائیں جانب لے جائے۔

ہمارے دین حنیف کی امتیازی خوبیوں میں سے ایک خوبی یہ بھی ہے کہ یہ فطری خصال کا حامل دین ہے جیسا کہ مذکورہ روایات سے واضح ہو چکا ہے انھیں فطری صفات اس لیے کہا جاتا ہے۔ کہ یہ اللہ کی طرف سے ہیں پھر اس نے اپنے بندوں کو ان پر عمل کرنے کی رغبت دلائی ہے بلکہ ان کے لیے پسند کیا ہے تاکہ اس کے بندے صفات کاملہ کے حامل ہوں ان کی وضع قطع بھی ہو۔ درحقیقت یہ سابقہ انبیائے کرام کی ایسی سنتیں رہی ہیں جن پر پہلی شریعتوں کا اتفاق تھا مسواک کے علاوہ دیگر خصال فطرت قدرے اختصار سے یہاں بیان کیے جاتے ہیں۔

1۔ زیر ناف بال اٹارنا: ہر مسلمان کے لیے ضروری ہے کہ وہ شرمگاہ کے ارد گرد بالوں کو استرے سے یا کسی اور چیز پاؤڈر وغیرہ سے اٹار لے تاکہ خوبصورتی و نظافت حاصل ہو۔

2۔ ختنہ کرنا: ختنہ پر موجود مصلیٰ کا کاٹنا ختنہ ہے۔ یہ عمل خصال فطرت میں شامل ہے۔ اس کے لیے مناسب وقت بچپن کا زمانہ ہے کیونکہ اس وقت زخم جلد مندمل ہوجاتا ہے اور بچہ کامل احوال کے ساتھ بڑھتا اور جوان ہوتا ہے۔

نکتہ کروانے میں بہت سی محنتیں اور فوائد مضمر ہیں ان میں سے اہم فائدہ یہ ہے کہ نکتے کی وجہ سے جھلی کا اندورنی حصہ ظاہر ہو جاتا ہے جس کی وجہ سے وہ ہر قسم کے میل فچیل سے صاف رہتا ہے :

3۔ مونچھیں کاٹنا اور خوب پست کرنا : مونچھیں کاٹنے اور خوب پست کرنے سے خوبصورتی اور نطافت پیدا ہوتی ہے۔ کفار کی مخالفت بھی ہو جاتی ہے جس کا ہمیں حکم اور تاکید ہے۔ مونچھیں کاٹنے اور خوب پست کرنے اور داڑھی بڑھانے اور اسے سنوارنے کی رغبت میں متدد احادیث آئی ہیں کیونکہ داڑھی کے رکھنے میں مرد کا حسن و جمال اور اس کی مردانگی ظاہر ہوتی ہے۔ مقام افسوس ہے کہ اکثر لوگ حدیث کی مخالفت کے درپے ہیں بڑی بڑی مونچھیں رکھ رہے ہیں داڑھیاں موڈ رہے ہیں اور کاٹ رہے ہیں یا ٹھوڑیوں پر چند بال رکھ رہے ہیں یہ سب کچھ سیرت نبوی کی کھلی مخالفت ہے۔ اللہ تعالیٰ اور اس کے رسول اللہ صلی اللہ علیہ وسلم کے دشمنوں کی تقلید ہے۔ ایسا شخص مردانہ خوبیوں اور بلندوں سے اکثر نسوانی علامات اور پستیوں کو اختیار کرتا ہے۔ ان لوگوں ہی پر شاعر کا یہ شعر صادق آتا ہے۔

نَیضَتْنِی عَلٰی الْمَرْءِ اَیَّامٌ مَّحِیَّةٌ
حَتّٰی تَرٰی حَسْبًا لِّیْکَیْسَ بِالْحَسَنِ

علامہ اقبال کی زبان میں اس شعر کا ترجمہ یوں ہے۔

تھا جو ناخوب بند رنج و ہی خوب ہوا

کہ غلامی میں بدل جاتا ہے قوموں کا ضمیر

ایک اور شاعر نے یوں کہا ہے۔

وَلَا عَجَبَ اَنْ الْفَسَاءَ تَرْجَلَتْ
وَلٰكِنْ مَا نِیْتَ الرَّجَالَ عَجِیْبَ

"یہ بات عجیب نہیں کہ عورتیں مرد بن گئی ہیں لیکن مردوں کا عورتیں بن جانا تعجب خیز ہے۔"

4۔ ناخن تراشنا : خصائل فطرت میں سے ایک خصلت ناخن تراشنا ہے بڑھانا نہیں۔ یہ عمل جسمانی صفائی میں شامل ہے۔ ناخنوں کو تراشنے سے ان کے نیچے جما ہوا میل کچیل دور ہو جاتا ہے درندوں اور حیوانوں کے ساتھ مشابہت سے اجتناب ہوتا ہے لیکن المیہ یہ ہے کہ بھی ازم کے دلدادہ منچنے جوان اور شوخ لڑکیاں لمبے ناخن رکھنے ہمیں جو کہ فطری خصلتوں کی مخالفت ہے سیرت نبوی سے اعراض ہے اور جابلوں کی تقلید ہے۔

5۔ بغلوں کے بال اکھیرنا : بغلوں کے بال اکھیرنا مسنون ہے تاہم موڈ یا کسی پاؤڈر سے صاف کرنا بھی جائز ہے کیونکہ ان بالوں کے اتارنے سے مقصود و نطافت و صفائی ہے اس طرح وہ بدلو بھی ختم ہو جاتی ہے جو ان بالوں کی وجہ سے پیدا ہوتی ہے۔

اے مسلمان! ہمارا دین اسلام ان تمام مذکورہ خصائل و اوصاف کو مشروع قرار دیتا ہے کیونکہ ان میں ایک مسلمان کے لیے حسن و جمال خود کو پاک صاف کرنا ہے اور مشرکین کی مخالفت بھی ہے بلکہ ان اوصاف فطرت میں بعض امور لیے ہیں جن سے مرد اور عورت میں امتیاز پیدا ہوتا ہے تاکہ ہر ایک صنف اپنے اپنے دائرہ زندگی میں رہ کر اپنی مناسب شخصیت کو قائم رکھے۔ لیکن کئی فریب خوردہ اور ظالم انسان ان اوصاف فطرت کو عملاً قبول کرنے سے انکار کر رہے ہیں۔ رسول اللہ صلی اللہ علیہ وسلم کی (ان احکام میں) مخالفت کر رہے ہیں اور ایسی درآمدی تہذیب کی تقلید کر رہے ہیں جو ہمارے دین اسلامی شخص سے مناسبت نہیں رکھتی۔ ان لوگوں نے بعض مغربی یا مشرقی رذیل شخصیتوں کو اپنا آئیڈیل بنایا ہے اعلیٰ چھوڑ کر ادنیٰ کو پسند کر لیا ہے بلکہ طیب و کامل سے صرف نظر کر کے نجیث اور ناقص صورت پر اکتفا کر بیٹھے ہیں۔ یوں انھوں نے اپنے آپ پر اور مسلم معاشرے پر ظلم کر کے ایک قبیح چیز کو رواج دیا۔ یہ لوگ اپنے گناہوں اور ان لوگوں کے گناہوں کے ذمہ دار بن گئے جو ان کی روش پر چلیں گے اور ان کے قدم پر قدم رکھیں گے۔ "لا حول ولا قوۃ الا باللہ العلی العظیم"

اے اللہ! مسلمانوں کو اپنے اعمال و اقوال کی اصلاح کی توفیق دے انھیں اخلاص اور اتباع سنت کی دولت سے مالا مال فرما دے۔" (آمین)

[1]۔ (ضعیف) جامع الترمذی النکاح باب ما جاء فی فضل الترویج والحث وعلیہ حدیث 1080۔

[2]۔ المصنف لابن ابی شیبہ باب ما ذکر فی السواک 1/155 حدیث: 1787۔ ورواء البخاری تعلیقاً باب السواک الرطب والیابس لاصنام قبل حدیث 1934۔ واصلہ مستقیق علیہ صحیح البخاری الجمیع باب السواک یوم الجمیع حدیث: 887۔ و صحیح مسلم الطہارۃ باب السواک حدیث 252۔

[3]۔ صحیح البخاری الوضوء باب السواک حدیث 245 و صحیح مسلم الطہارۃ باب السواک حدیث 255۔

[4]۔ مصنف نے اس بارے میں کوئی نص پیش نہیں کی اور مسواک اللہ تعالیٰ کی رضا مندی کے حصول کا سبب ہے نیز اس کا شمار مستحسن کاموں میں ہوتا ہے اس لیے مسواک کا استعمال دائیں ہاتھ سے کرنا زیادہ بہتر معلوم ہوتا ہے۔

حدامہ عیدمی واللہ اعلم بالصواب

قرآن وحدیث کی روشنی میں فقہی احکام ومسائل

